
संस्कृत-साहित्व-सरिता 


विशाळ महासागराला असंख्य नथा येऊन मिळत 
असतात. अश्या अगणित नद्यांनींच अमयीद सागर बन- 
छेला असतो. संस्कृत साहित्याचा महासागरह्दि असाच 
अनेक सरितांनीं समृद्ध झालेला आहे, “ संस्कृत-साह्वित्य- 
सरिता ' असें नांव दिलेल्या या वाड्मयमाठेंतून आपली 
आदिभाषा जी संस्कृत तिच्यांतील उत्तम उत्तम वाड्मयाचा 
कथारूपानें थोडक्यांत परिचय करून देण्याचें आम्ही 
योजिळें आहे. संस्कृत वाचणारे थोडे आणि समजणारे 
तर त्याहून कमी. तेव्हां आजच्या सवसामान्य माणसाला, 
लिहितां-वाचतां येऊं लागलेल्या नवशिक्षितालाहि या 
संस्कृत-वाणींचा आस्वाद कसा घेतां येणार £ परंतु 
त्यांना तो मिळणें तर आवश्यक आहे; कारण संस्कृत 
भाषेतील वाडमय हा. आपला फार थोर वारसा आहे. 
तो गमावणे म्हणजे सर्वस्वच गमावून बसणे. यासाठीच 
संस्कृत भाषेतील थोर, प्रसिद्द अशा वाढूमयकृतीरचे, 


'नाठकांचें भाणि काव्यांचे, कथासार आम्ही वाचकांपुढे 


सादर करीत आहई्षोत. 


आम्ही असे समजतो कीं, देवभाषेतीळ या वाड्मयीन 
कलाकृतींचा परिचय करून देण्याची आमची टी योजना 
एक चांगळी योजना आहे-एक सत्संकल्प आहे. आणि 
असे सत्संकल्प उत्तम रीतीनें. तडीला नेण्याचे काम 
जनताजनादनाचेंच आहे. तें तसें घडो, हवीच इच्छा. 


-णामकाशक 


षरिचय 


आठव्या शतकांत भवभूति नांवाचा एक कवि होऊन 
गेला. भारताच्या महाकर्वींत थाची गणना होते. भव- 
भ्‌तीनें केवळ तीनच नाटके लिहिलीं. त्यांतील पहिली 
दोन रामकथेवर आधारलेली आहेत- ' महावीरचारित ! 
आणि 'उत्तररामचरित?. “माळतीमाधव' हं त्याचें तिसरे 
-नाटक स्वतंत्र सामाजिक नाटक आह्वे. इसवी सनाच्या 
आठव्या शतकांत. लिहिल्या गेळेल्या या नाटकांत त्या 
बेळच्या समाजाचे चित्र उमटलळेळें दिसर्ते, ही एक प्रेमकथा 
आहे, परंतु त्यांत अनेक उदात्त स्वभावाच्या व्यक्तींची 
ओळख होते. आपल्या देशांत जुन्या काळींहि सद्दशिक्षण 
होतें आणि स्त्रिया समाजशिक्षणाचं त्रत घेऊन आमरण 
तें चालवीत असत. अशा कांहीं गोष्टींचाहि पुरावा यांत 
मिळतो. आज शेकडों वर्षे लोटळीं तरी भवभूतीच्या 
नाटकांची गोडी कांद्दीं कमी झालेली नाहीं. 


माळतीमाधव 


तें एक मोठें विद्यापीठ होतें. पुष्कळ दुरट्रचे विद्यार्थी 
विदरभे देशांतील पद्मावती नगराजवळील या प्रसिद्ध विद्या- 
पीठांत शिक्षण घेण्यासाठीं येत. जसे ते तेथें येत तसेच 
शिक्षण आटोपल्यानंतर साहजिकच आपापल्या ठिकाणीं 
परत जात. त्यांत विद्याथिनींची संख्याहि कांहीं. अगदींच 
लहान नव्हती. त्याहि शिक्षण पुरें होतांच आपल्या घरीं 
परत जात. 


परंतु कामंदकी व सौदामिनी या तेथील दोन विद्याथिनी 
मात्र शिक्षण संपल्यानंतरहि आपल्या गांवीं परत जाणार 
नव्हत्या. त्या दोघींनींहि विवाह न करतां आजन्म विद्या- 
दान करीत राहाण्याचे ठरविलें होतें 


८24) 

पद्मावतीच्या विद्यापीठांत या दोघी शिकत असतांना 
आणखीहि पुष्कळ विद्यार्थी-विद्याथिनी तिथें होत्याच. पण 
त्यांतल्या दोघां विद्यार्थ्यांचा यांच्याशी विशेष स्नेह जडला 
होता. त्यांतल्या एकार्चे नांव भूरिवसू; आणि दुसरा 
देवरात. त्यांना एकमेकांविषयी फार प्रेम वाटे. पुष्कळ वर्षे 
एकत्र राहिलेलीं, एकत्र खेळलीं-शिकलेलीं त्यामळे तसें 


होणे अगदीं साहजिकहि होतें. त्यांचे तेथील दिवस मोठ्या 
आनंदांत गेले, आणि अर्थातच ते कांहीं वर्षांनंतर संपलेहि, 


(९9) 

पद्मावतीचा अभ्यासक्रम पुरा करून देवरात आपल्या 
नगराला परत जाव्रयास निघाला. भ्रिवसू पद्मावतीलाच 
राहाणार होता, तरी तोहि विद्यापीठ सोडणारच होता. 
कामंदकी व सौदामिनी यांना कांहीं कोठें दूर जावयाचे 
व्हते. तरीपण इतकीं वर्षे एकमेकांच्या सहवासांत प्रेमानें 
नांदलेलीं तीं चारी माणसें आतां एकमेकांपासून दूर होणार 
होतीं. कदाचित तीं पुन्हा परस्परांना कधीं भेटणारहि 
नव्हतीं. त्यामुळें एकमेकांचा निरोप घेतांना साऱ्यांचे कंठ 
. दाटून आले. देवरात भावनेच्या भरांत म्हणाला, “आपण 
आतां पुन्हा एकमेकांना कधीं भेटणार कोण जाणे ? पण 
माझ्या मनांत एक कल्पना आली आहे ती सांगतो. 
भरिवसूला उद्देशून. त्यानें म्हटलें, “ आपल्या मुलांच्या 
विवाहसंबंधानें आपला हा स्नेह कायम राखावा असें 
माझ्या मनांत आहे.मला मुलगा झाला व भूरिवसूला मुलगी 
झाली किवा भूरिवसूला मुलगा व मला मुलगी झाली तर 
एकमेकांनीं आपला मुलगा किंवा मुलगी दुसर्‍याच्या मुलीला 
किवा मुलाला द्यावी. री 


र 
“ छान, मला ही योजना कबूल आहे, ” भ्रिवसू्ने 
तत्काळ त्या बेताला संमती दिली. कामंदकीलाहि तिच्या 
दोन मित्रांचा हा विचार फार आवडला. ्ि 


“ मी आणि सौदामिनीहि ह्या लग्नाला अवव्य येळ. 
इतकेंच नव्हे तर लागेल ती मदतहि करूं ” कामंदकीनें ) 
सौदामिनीच्याहि वतीनें सांगून टाकलें. त्या क. | 


(७). 


पन्हा एकत्रे जमून सुखदुःखाच्या गोष्टी करण्यांत किती. 
आनंद असेल याची कल्पना करीत चोघांनीं एकमेकांचा 
निरोप घेतला 
फा प्र प्रस 
भूरिवसूनें पद्मावतीच्याच राजाच्या दरबारीं नोकरी: 
पत्करली. तो अति बुद्धिमान होता, तसाच मोठा प्रामा- 
णिकहि होता. त्याच्या या गुणांमुळे तो राजाच्या मर्जीला 
उतरून चढत चढत मुख्य प्रधानकीच्या जागेवर जाऊत 
बसला. कामंदकीनें पद्मावतीजवळच आश्रम स्थापन करून 
स्त्रियांना शिक्षण देण्याचें कार्य सुरू केलें. तिने बुद्ध भिक्षु- 
णीची दीक्षा घेतली होती. अनेक शास्त्रांत निपण अस- 
लेल्या या कामंदकोपाशींच राहुन सौदामिनीनेंहि आणखी 
कांहीं वर्षे विद्याभ्यासांत घालविलीं. अखेर ती योग- 
शास्त्राच्या अभ्यासासाठीं श्रीपवेतावर जाऊन राहिली 
| : देवरात मात्र तेथून निघाला तो थेट आपल्या देशांत परत 
__ आला. त्यानेंहि कुंडलपुरच्या राजाच्या पदरीं नोकरी 
._ पत्करली. आणि तोहि भूरिवसूप्रमाणेंच कांहीं काळानंतर 
:__ तेथील मुख्य प्रधान बनला 


_.. बोलाफुलाला गांठ पडावी तसें होऊन देवराताच्या 
| _ शब्दाप्रमाणे भूरिवसूला मुलगी झाली आणि स्वतः: देव- 


-_ राताला झाला मुलगा. अर्थात्‌ देवराताला आपला संकल्पित 


_ बेत सिद्धीला जावा असें वाटत असल्यास काय आश्‍चर्य! 
देवराताच्या मुलाचें नांव माधव. मोठा हुषार व तरतरीत 


(८) 


होता तो. बुद्धींत तसाच शक्‍तींच्या कामांतहि तो पटाईत 
झाला. वीस वर्षाचा होईपर्यंत कुण्डलपुरांत वडिलांजवळ 
राहूनच त्यानें विद्या संपादन केली. परंतु माधवानें पुढील 
उच्च शिक्षण घ्यावें असें देवराताच्या मनांत असल्यानें 
त्यानें त्याला आपण पूर्वी शिकत असलेल्या पद्मावतीच्या 
विद्यापीठांत पाठविण्याचें ठरविलें. त्याकाळीं पद्मावतीचीं 
तशी ख्यातीच होती. 


कुण्डलपूर राज्याच्या सेनापतीचा मुलगा मकरंद हा 
या माधवाचा बालमित्र होता. त्याच्यासहच देवरातानें 
माधवची रवानगी पद्यावतीला केली. शिवाय आपल्या 
कुटुंबांतील विश्वासू व तरुण सेवक कलहंस यालाहि 
त्यांच्याबरोबर देण्यास तो विसरला नाहीं. तरीपण देव- 
राताला वाटत होतें कीं, इतक्या दुर ठिकाणीं आपल्या 
मुलाला पाठवावयाचे तेव्हां त्याची काळजी घेणारे तेथें 
कोणी असलें तर बरें. त्याला साहजिकच आठवण झाली 
कामंदकीची-आपल्या जुन्या मेत्रिणीची. ती पद्मावतीच्या 
अगदीं जवळच राहात होती. तेव्हां देवरातानें या मुलांची 
काळजी घेण्याविषयीं कामंदकीला विनंती केली. कामं- 
दकोनें ती अगदीं आनंदानें मान्य केली. 


माधव व मकरंद दोघेहि मोठ्या गोड व प्रेमळ स्वभावाचे 
होते. पद्मावतीला आल्यापासून ते कामंदकीला भेटण्या- 
साठीं तिच्या आश्रमांत वारंवार येत. कामंदकोला त्यांचा 
स्वभाव आवडला आणि त्यांच्यावर तिची फार माया 
जडली. ती त्यांना अतिशय प्रेमानें वागवी, तशीच त्यांच्या 


(९) 


शिक्षणावरहि डोळसपणानें नजर ठेवी. माधवहि वडिलांच्या 
या जुन्या मेत्रिणीला फार मानी व तिच्या सांगण्याबाहेर 
कधीं जात नसे. 


माधव मकरंदाला बरोबर घेऊन कामंदकोच्या आश्र- 
मांत नेहमीं जात येत असे. तेथें कामंदकोच्या बोलण्यांत 
एका मुलीचा वारंवार उल्लेख होई. तिचें नांव होतें मालती. 
ती कोणाची कोण हें कामंदकीनें माधवाला प्रारंभीं स्पष्ट 
करून सांगितलें नाहीं; तरी तिच्या सोंदर्याविषयीं व 
सद्गुणाविषयीं कामंदकी नेहमींच गौरवपर बोले. माधव 
आपल्या गुणरूपामुळे जसा कामंदकीचा आवडता झाला 
होता. तश्ीच ही मालतीहि पण. खरें म्हणजे मालतीच्या 
बालपणापासूनच कामंदकौला तिचा फार लळां लागलेला 
. होता. ती कामंदकीच्या 'आश्रमांत नेहमीं यायची; आणि 
कामंदकीहि तिच्या घरीं अधूनमधून जायची. 


___. त्या दोघींचे इतके निकट संबंध येण्याचे कारणहि तसेंच. 
' होतें. कामंदकीचा बालमित्र भूरिवस हा पद्मावतीचा मुख्य 
प्रधान झाला होता तरी जोगीण बनलेल्या कामंदकीला 
विसरला नव्ह्ता. या भूरिवसूचीच मालती ही मुलगी. 
भूखिसूची मुलगी म्हणून कामंदकीला तिच्याविषयी प्रेम 
होतेंच; परंतु त्याशिवायहि त्याला आणखी एंक महत्त्वाचें 
कारण होतें. आणि याच कारणामुळें माधवाविषयींहि 
कामंदकीला विशेष आस्था वाटे. 


न ___ पद्मावतीचे विद्यालय सोडतांना देवराताला भ्रिवसूनें 
दिलेला शब्द हेंच याचें मुख्य कारण होते. आणि तो शब्द 

पाळण्याचें मनांत असूनहि एक चमत्कारिक संकट त्याच्या 
मार्गांत येऊन उभें होतें. 


प झि झ्य 


कामंदकीची शिष्या अवलोकिता म्हणून होती.मोठी 
चतुर आणि धोरणी स्त्री. पण थोडीशी फटकळच. एकदा 
कामंदकीनें तिळा सहज म्हटलें, “ वत्से, मालती-माधवांचा 
विवाह घडून येईल ना? माझी मनीषा पुरी होईल ना?” 


“ भगवती, आपण स्वत: सगळ्या सांसारिक सुखांकडे 
पाठ फिरविलीत, विरागी झालांत आणि मालती-माध- 
वाच्या विवाहाची काळजी आपण कशी . करतां है कांहीं 
समजत नाहीं ! ” अवलोकितेनें स्पष्टच विचारलें. 


तेव्हां मात्र कामंदकीला सगळा जूना इतिहास आणि 
त्याचे नवे धागेदोरे आपल्या शिष्येला समजावून देणे भागच 
पडलें. भूरिवसूनें आपल्याला मुलगी झाल्यास आणि देव- 
राताला मुलगा झाल्यास आपली मुलगी देवराताच्या 
मुलाला देण्याचें वचन दिलेले आहे. पण तें वचन पाळ- 
ण्याच्या बाबतींत तो कसा अडचणींत आला आहे तेंहि 
तिनें अवलोकितेला सांगितलें. पद्मावतीच्या राजाचा 
आवडता व श्रीमंत वयस्कर सरदार नंदन याच्या मनांत 
मालती भरली होती; आणि त्याला ती मिळावी अशी 
सूचना राजानें भूरिवसूपाशीं केली होती. अर्थातच राजाच्या 
मनाविरुद्ध जाणे भूखिवसूला कठीण होतें. म्हणून तो असें 
पाहात होता कीं मालतीनें माधवाला परस्पर वरले आणि 

त्यांनीं. एकमेकांच्या संमतीनें प्रेमविवाह केला तर बरें 
त्यामुळें भरिवसूनें दिलेला शब्दहि खरा होणार होता 
आणि त्या प्रकरणांतून अंग झटकून मोकळे होऊन राजा- 
च्या गेरमर्जीपासूनहि तो वांचत होता 
पण हें घडावे कसें ? यासाठींच त्यानें आपली लहान- 
पणींची मेत्रीण कामंदकी हिची मदत घेण्याचें ठरविलें 
आणि कामंदकीनें ती देण्याचेंहि आनंदानें पत्करलें. कामं- 
. दकी विरक्त वृत्तीने राहणारी जोगीण असल्यामुळें तिला 
आपली कामगिरी फारशी अडचण न येतां पार पाडणें 
शक्‍य होते.त्या जोगिणीचा या बाबतींत कोण संशय घेणार! 
ही सगळी हकीकत सांगून झाल्यावर कामंदकीनें मालती- 
माधवांची एकत्र गांठ पड्न त्यांचा प्रेमसंबंध जमवून आण- 
ण्याची नाजुक कामगिरी अवलोकितेकडेच सोंपविली 
वसंत त्रघतु लागला. नगराबाहेंरील उद्यानांत मदन- 
महोत्सवाची तयारी झाली. या उत्सवांत लोक मोठ्या 
उत्साहाने भाग घेत. अवलोकितेनें मालतीला या उत्सवा- 
करितां मदनोद्यानांत जाण्याचा आग्रह केला. माधवालाहि 
तिनेंच आग्रह. करून उत्सव पाहाण्यासाठीं जायला लावलें. 
मालती आपल्या सख्या व दासी यांच्यासह उद्यानांत 
मौज पाहात हिंडत होती. माधवहि पुष्कळ फिरला आणि 
दमून एका बकुळीच्या झाडाखालीं बसला. झाडाखालीं 
फुलांची पवरण झाली होती. माधवाला हार गंफण्याची 
कलाहि चांगळी अवगत होती. त्यानें बसल्या बसल्या तीं 
फुलें गोळा केलीं आणि सहज त्याचा एक सुंदर हार बनवन 
तो गळ्यांत घातला 

इतक्यांत कामदेवाच्या मंदिरांत दर्शनाला गेलेली माळती 
तेथून बाहेर पडली. तिच्या मेत्रिणीहि तिच्याबरोबर होत्या. 
माधव ज्या बकुळीच्या झाडाखालीं बसला होता तेथन तें | 
मंदिर जवळच होतें. त्यामुळें त्या एकमेकींत कुजबुजत 
जात असतांना माधवाचें लक्ष तिकडे गेलें. मालतीचे 
अनुपम सोंदर्य पाहुन तो वेडा होऊन गेला. मालतीहि 
त्याच्याकडे पाहात पाहात तेथून निघाली आणि आपल्या 
अंबारींत बसून घराकडे परतली 
माधवाला आपण पाहिली ती सुंदर तरुणी कोण हे 
_ माहीत नव्हतें. तरीपण तिनें त्याचें चित्त चोरून नेल्यामुळ 
तो तिचाच विचार करीत बसला होता. इतक्यांत मालतीची 
सखी लवंगिका तेथे परत आली. तिनें जवळ येऊन माध- 
वाला नमस्कार केला आणि म्हटलें को, “ महाभाग, किती 
सुंदर बकुळमाला आहे ही तुमच्या गळ्यांत. दोरा एकसारखा  . 
असल्यामुळें फुलांची गुंफणहि एकसारखी जमली आहे. 
त्यामळे ती फारच सुंदर दिसते आहे. आमच्या ताईसाहेब अ 
तर ही माळा पाहून अगदीं मोहून गेल्या आहेत तीवर. 
देतां का ही माळ आमच्या ताईसाहेबांसाठी ? १ 


माधवानें उलट विचारलें कीं, या तुझ्या ताईसाहेब 
होण ? तुझें नांव काय ? ४! 


तेव्हां लवंगिकेनें सांगितलें कीं, मगाशीं थोड्या वेळापूर्वी १ 
येथून गेलेली जी तरुणी त्याच आमच्या ताईसाहेब. अमात्य 


भूरिवसूची ती मुलगी. मालती तिचें नां. आणिमी तिची 
सखी लवंगिका | 

माधवाला मालतीचें नांव कळतांच तो आनंदांत चूर 
होऊन गेला. मोठ्या उत्साहानें त्यानें ती बकुळीची माळ 
आपल्या गळ्यांतून काढून लवंगिकेपाशीं दिली. आणि 
तिला हेंहि बजावलें कों, माळ तुझ्या ताईसाहेबांना 
आवडली कों नाहीं तें पुन्हा भेटशील तेव्हां जरूर 
मला सांग. 


मालतीचेंहि प्रेम आपल्यावर आहे, हे. आतां माधवाला' 
कळून चुकलें. “ पण तिची प्राप्ति कशी होणार ?' याच 
विचारांत तो उदासवाणा होऊन बसला होता. तेवढ्यांत 
त्याचा मित्र मकरंद तेथें येऊन उभा राहिला. त्यातें 
-माधवाचा उदास चेहरा पाहून साहजिकच चोकशी केली. 
त्याला जेव्हां हें सगळें प्रेमप्रकरण कळलें तेव्हांतो आनंदला. 
कारण कामंदकीच्या तोंडून त्यानें मालतीचें गुणवर्णन 
पूर्वी अनेकदां ऐकलेलें होतें. मात्र त्याला एक निराळीच 
काळजी वाटूं लागली. मालतीचें लग्न भूरिवसूने नंदनाशीं 
ठरविलें असल्याची बातमी त्याला समजलेली होती. 
त्यामुळे आतां आपल्या मित्राला मालती कशी मिळणार, 
या विचारानें तो अस्वस्थ होऊन गेला. 


'मांधवाला तर हुरहुर लागलेलीच होती. तो आपल्या 
मित्राला म्हणाला, “ अर्थाअर्थी कांहीं कारण नसतांना 
-_ अगदीं सहजच मी मालतीच्या प्रेमपा्यांत सांपडलों आहे: 
पूवेजन्मींचा काय क्र्णानुबंध असेल तो असो. माणसांच्या 
सुखदुःखार्चे कारण खरोखरी नशीबच आहे. सारें कांहीं 
. दैवाधीन असतें हेंच खरें. ” 


1 

परंतु मकरंदानें त्याचें बोलणें खोडून काढीत म्हटलें, 
“ मित्रा, प्रेमांत स्वार्थ असतो हें म्हणणेच बरोबर नाहीं. 
नाहींतर सूर्य उगवतांच कमळें उमलावींत आणि चन्द्र 
प्रकाशूं लागतांच चन्द्रकान्त मणी पाझरू लागावा याचें तरी 
कारण काय ?” 


“ असेल, त्यांतहि कांहीं हेतु असेल, ” असें यावर 
माधवानें उत्तर दिलें. परंतु मकरंदानें म्हटलें कों, “ याला . 
कारण प्रेमच. या प्रेमाला दुसरें कांहीं कारण लागत नाहीं. 
त्याचें वर्णनहि करतां येत नाहीं. ” मकरंदाच्या दृष्टीनें 
मालती-माधवांचें प्रेम अ्या प्रकारचेंच होतें. 


त्यांचें इतके बोलणें होत आहे तों माधवाचा नोकर कलहंस 
घाईघोाईनें तेथें आला. त्याच्या हांतांत एक चित्र होतें. तें 
माधवाच्या हातीं देत तो म्हणाला कों, तुमचें अंत:करण 
जिनें आपल्याकडे ओढून नेलें आहें तिनेंच काढलें आहे 
हें चित्र. ' 

मालतीनें आपलें चित्र काढलें हें समजून आल्यामुळेच 
माधवाला किती बरें वाटलें. आपल्याप्रमाणेंच तिच्याहि 
मनांत आपल्याविषयीं प्रेम उत्पन्न झालें आहे याची त्याला 
आतां खात्री पटली. खरोखरी तसेंच झालें होतें. लवंगिकेनें 
जी बकुलमाला माधवाजवळून मागून नेली ती मालतीच्या 
हातीं आली. तेव्हांपासून तिळा माधवाशिवाय दुसरें कांहीं 
दिसेनासेंच झालें. त्यामुळें तिनें स्वतःच काढलेले चित्र 
मनी रंजविण्यासाठीं दृष्टीसमोर धरलें. लवंगिकेलाहि 
तिनें तें दाखविलें. लवंगिकेची मेत्रीण मंदारिका म्हणून 

एक दासी होती. या मंदारिकेवर माधवाचा नोकर 
कलहुंस याचें प्रेम जडलेलें होतें. त्यामुळे त्या दोघांच्या 
भेटी वारंवार होत. अश्याच एका भेटींत मंदारिकेच्या हातीं 
आपल्या धन्याचें चित्र कलहंसाला दिसलें. लगेच कलहंसानें 
संधी साधून तें तेथून पळविले. आणि आतां माधव व 
मकरंद बोलत बसले असतांना नेमकें तेथेंच तो तें घेऊन 
आला होता. 


या प्रेमाची परतःभेट व्हावयासच हवी अर्से ठरवून 
माधवानें त्याच चित्रफलकाच्या पाठीवर स्वतःच्या हातांनीं 
मालतीचें सुंदर चित्र रंगविले. त्याखाली त्यानें एक 
इलोकहि लिहून ठेवला : “ मनोहर वस्तु जगांत इतर 
अनेक असतील; पण चांदण्याप्रमाणें माझें सन मोहविणारी 
हीच एक आहे. 
_ माधवाचें चित्र काढून पुरें होतें न होतें तोंच कलहंसाची 
प्रेसी मंदारिका लगबगीनें तेथे आली. तिनें आल्याबरोबर 
त्या चित्रफलकाचीच चौकशी कलहंसापाशीं केली. कल- 
'हुंसानेंहि खरी हकोकत सांगून तो चित्रफलक तिला परत 
दिला. मंदारिकेनें तो दोन चित्रांचा चित्रफलक पुन्हा परत 
लवंगिकेकडे आणला. लवंगिकेनें मालतीच्या हातीं तो 
'देतांच मालतीला आपल्या प्रेमाला योग्य उत्तर मिळालें 
असें वाटले. * 
न छ. ह 


कृष्णचतुदेशीच्या दिवशीं पद्मावतीजवळ असलेल्या 
शिवाल्यांत मोठी गर्दी होई. या पुण्यदिवशीं स्वत:च्या 

हातांनी फुलें तोडून शंकराची पूजा केंली म्हणजे स्त्रियांचे 
सौभाग्य अखंड राहातें अशी श्रद्धा होती. नित्यक्रमाप्रमाणें 
याहि शिवरात्रीला मालती आपल्या आईबरोबर शंकराच्या 
दर्शनासाठीं देवळांत आली होती. माधवानेंहि त्या दिवशीं 
शिवालयांत यावें अशी व्यवस्था कामंदकींनें केली होती 
त्याप्रमाणें माधव तेथें. येऊन देवळाजवळील बागेते एका 
अशोक वृक्षापाशीं बसून राहिला. 

मालती बागेत हिंडून फुलें गोळा करीत होती. कामं- 
दकी हि त्यावेळीं तेथें आलेली होती. तिनें मालतीपाशीं 
बोलतां बोलतां माधवाचा विषय काढला 

“ मदनोद्यानांतील भेटीपासून माधव अगदीं बेचेन 
होऊन गेला आहे. मला तर त्याची भीतीच वाटते. 
एखादवेळीं आपल्या जिवाचें बरें वाईटसुद्धां करून घ्यायचा 
तो या हृदयव्यथेनें.” कामंदकीनें माधवाच्या मनाची स्थिति 
मालतीला समजावून सांगितली 

मालतीची मन:स्थितिहि यापेक्षां कांहीं वेगळी नव्हती, 
माधव अशोक वक्षापाशीं बसून है सारें ऐकत होताच, 
त्यांचें हें संभाषण चाललें आहे इतक्यांत देवळापाशीं 
एकदम आरडाओरड झाली. 

“ पळा, पळा, वाघ सुटला. पिजर्‍्यांतून निसटला. पळा, 
आपले प्राण वांचवा. ” बागेमध्ये कांहीं हिस्न प्राणी 


ग : पिजर्‍यांत ठेवलेले होते. त्यांतला एक भयंकर वाघ पिजर्‍याचें 


(00 शी. 6431804, 


(१७) 


दार मोडून बाहेर पडला. कट्यारीसारख्या आपल्या 
दातांनीं हाडें चघळीत गुहेप्रमा्णे आ वासून तो भयंकर 
प्राणी इकडे तिकडे धांवत होता. एव्हांपर्यंत त्यानें आपल्या 
एकाच चपेट्यांत एक माणूस, बेल व घोडा यांची शिकार 
करून तो त्यांच्या रक्‍तमांसानें लतफथला होता. त्याच्या 
डरकाळ्यांनीं सगळे आसमंत जणुं कांपत होतें. 

तेवढ्यांत मदयन्तिकेची दासी बुद्धिरक्षिता धांपा टांकोत 
कामंदकीकडे आली. ती ओरडंत होती, “ नन्दनाची बहीण 
मदयन्तिका वाघाच्या तावडींत सांपडली आहे. तिलां 
कोणी तरी वांचवा-वांचवा, धांवा-धांवा ! तिच्या 
रक्षणासाठीं पुढ आलेल्या माणसावरहि वाघानें हल्ला 
केला. धांवा, 

या आरडाओरड्यानें मालती घाबरून गेली. परंतु 


माधव मात्र एकदम पुढें होऊन वाघ होता त्या बाजूला 
धांवला. 


. पण यावेळीं इकडे नगरांत निराळीच धामधूम सुरू 
झाली होती. ती होती भूरिवसूची मुलगी मालती हिचें 
सरदार नंदनाशीं लग्न होणार त्यासाठीं. माधवाचा 
जिवलग मित्र मकरंद यानें नगरांत ही वार्ता ऐकली. त्याला 


' अर्थातच वाईट वाटलें व तो ही बातमी आपल्या मित्राला 
सांगण्यासाठी लगबगीने आपल्या बिऱ्हाडाकडे आला. परंतु 


तेथें त्याला समजलें कों माधव नगराबाहेर उद्यानांत 


क्ष... 


(१८) 
मदनोत्सवाची मौज पाहण्यासाठीं गेला आहे. तेव्हां तो 
तडक तिकडेच निघाला. 


वास्तविक त्याला त्या दिवशीं शिवाल्यांत यावयाचेंच. 
होतें. मदयन्तिकाहि तेथें येणार हें आंगाऊ ठरलें होतें. 
कामंदकीनेंच तकी योजना केली होतीः कारण त्या 
दोघांची लग्नगांठ बांधली जावी, अश्ली तिची ड्च्छा 
होती. मकरंद उद्यानापाशीं येऊन पोहोंचतो तों तेथें 
त्याला विलक्षणच दुश्य दिसलें. एक भयंकर वाध एका 
स्त्रीच्या अंगावर झडप घालीत आहे असें त्यानें पाहिलें. 
तेव्हां तो धाडसी तरुण झटकन्‌ पुढें झाला ब त्यानें 
त्याच्यावर आपल्या हातांतील तरवारीनें असा जोरदार 
वार केला कीं तो चवताळून त्याच्याच अंगावर धांवून 
आला.दोघांचीहि चांगलीच झटापट झाली. वाघ मकरंदाच्या 
वारानें लवकरच मरून पडला खरा पण त्या गडबडींत 
त्यानें मकरंदाच्या दंडावर अशी जबरदस्त जखम केली 
कीं तो बेशुद्ध होऊन खालीं. कोसळला: वाघाच्या मरण” 
मुखांतून वाचलेली ती सुदैवी स्त्री जवळच होती. तिनें तो 
तरुण वीर खालीं पडतोसें पाहून झटकन्‌ त्याला सांवरलें 
आणि त्याला सावध करण्याचा प्रयत्न ती करूं लागली. 


एवढ्या वेळांत ही गडबड ऐकून माधव तेथें येऊन 
पोहोंचलाहि होता, त्याच्या मागोमाग उद्यानांत असलेली 


(१९) 


मालतीहि तेथें आपली सखी लवंगिका . हिच्यासह येऊन 
थडकली. तिच्याबरोबरच कामंदकीहि पण आली. 


मकरंदाच्या अचानक आगमनामुळे वाघाच्या तावडींतून 
बचावलेल्या त्या तरुणीचें नांव मेदयंतिका. मालती व ती 
बरोबरीच्या व एकाच ठिकाणीं शिकलेल्या असल्यामुळे 
दोघी एकमेकींच्या चांगल्या मेत्रिणी. मालती राजाच्या 
आग्रहामुळे ज्या सरदाराला द्यावयाचें ठरलें होतें त्या 

नन्दनाची ही बहीण. परंतु उघडपणें या मेत्रिणी या- 
बाबतींत कधीं एकमेकोंशीं बोललेल्या नव्हत्या 


परंतु आजचा योगच विलक्षण होता. मकरंदाच्या 
शौर्यामळें मदयंतिका वांचली एवढेंच नव्हे तर ती हृदयाने 
त्याचीच होऊन गेली. वास्तविक बुद्धिरक्षितेनें कामंदको- 
कडे माधवाबरोबर येणारा त्याचा मित्र म्हणून मक- 
रंदाच्या गुणांचें वणन किती तरी दिवसांपासूनच मदयंतिके- 
जवळ केलेलें होतें. कारण बुद्धिरक्षिता ही तिची मेत्रीण 
होती. कामंदकीच्याहि मनांत मकरंद-मदयंतिकेचें लग्न 
व्हावें असें होतें. त्याला कारण एक तर एकमेकांना तीं 
अनुरूप होतीं आणि शिवाय भ्रिवसूची मालती नंदनाला 
न मिळतां ती माधवाला मिळाल्यानें भूरिवसू व. नन्दन 
यांच्यांत येणारें वेर यामुळें टळणार होतें. त्यामुळें कामं- 
दकीनें आपल्या आश्रमांत मालतीसह येणार्‍या मदयंतिके- 
विषयींहि पुष्कळ माहिती मकरंदाला करून दिलेली होती. 


(२९०) 


मदयंतिका त्या भयंकर संकटांतून वांचल्याबद्दल सर्वांना 


आनंद झांला होता. मोठ्या प्रेमाने ती संवे मंडळी गोष्टी 
बोलत तेथें उभी होती. इतक्यांत मदयंतिकेच्या घरून 
तिचा एक नोकर तिला बोलावण्यासाठी लगबगीनें आला. 
त्यानें सांगितलें, “ पद्मावतीचे महाराज आत्तांच आपल्या 
वाड्यांत येऊन गेले. त्यांनीं भूरिवसूची कन्या मालती 


* तुमचे बंधु नन्दन यांना द्यावयाचें ठरविलें आहे. ” 


मालती अश्या रीतीनें आपली वहिनी होणार म्हणून 
मदयंतिकेला साहजिकच मोठा आनंद वाटला. त्या आनं- 
दांतच तिनें मालतीचा निरोप घेतला. परंतु मोलंती- 
माधवांची मंन:ःस्थिति मात्र अगदीं विलक्षण होऊन गेली. 
आतां हें लग्न टळत नाहीं आणि आपली लग्नगांठ कांहीं 


बांधली जात नाहीं अशी समजूत करून घेऊनच तीं दोघेहि 


इतर मंडळींबरोबर तेथून आपापल्या ठिकाणीं परत आलीं. 


परंतु तुसता तो दिवसच नव्हे तर ती रात्रहि मोठ्या 
विलक्षण योगायोगानें भरलेली होती. 


प्र. प जस 


त्या काळीं देशांत कापालिकांचा भयंकर सुळसुळाट 
होता. मेलेल्या. माणसांच्या कपाळांच्या माळा हे लोक 


गळ्यांत घालीत आणि त्यांतूनच खात, पीत. त्यांचा वेष 


_ जसा बीभत्स तशी त्यांची करणीहि भयंकर. देवीपुढें 


१४. 

(९१) 


माणसांचे बळी देऊन सामध्यॅ-सिद्धि प्राप्त करून घेण्य साठीं 
यांचा सतत अट्टाहास चालू असावयाचा. आणि विशेष 
सुलक्षणी माणसेंच ते या नरबलीसाठीं ते निवडीत. 


अश्या कापालिकांतील एक गुरु अघोरघण्ट म्हणून होता. 
तो त्या दिवसांत पद्मपुराच्या स्मशानाजवळील देवीच्या. 
देवळांत येऊन उतरुछा होता. त्याचें कांहींतरी अघोर- 
सिद्धीचें अनुष्ठान तेथें चाललेलें होते. आणि त्यासाठीं 
त्याला एक सुंदर, सुलक्षणी तरुण मुलगी देवीपुढे बळी 
द्यावयास हवी होती. या कापालिक गुरूबरोबर त्याची एक 
शिष्याहि पण होती; तिचें नांव होतें कपालकुण्डला. 

त्या दिवशीं कृष्णचतुदेशी होती. अघोरषण्टारने आपल्या 
सिद्धीच्या प्राप्तीसाठी त्या अंधार्‍या रात्रीं देवीपुढें सुंदर, 
सद्गुणी तरुणीचा बळी द्यावयाचें ठरविलें होतें. त्यानें 
त्याप्रमाणें कपालकुण्डलेला रात्रीं पूजेचें साहित्य घेऊन 
देवळांत येण्याविषयीं अगोदरच बजावून ठेवलें होतें. 


रात्र झाल्यावर बळी शोधण्यासाठी अघोरघण्ट आकाश- 
मार्गानें नगरांत निघाला. कमेधर्मसंयोगानें रात्रीं आपल्या 
वाड्याच्या उघड्या गच्चीवर झोंपलेली मालतीच त्याच्या 
दृष्टीला पडलीं. त्या भयंकर कापालिकानें मालतीला 
अलगद उचलून देवीच्या देवळांत आणली आणि बळी 
देण्यासाठीं देवीपुढें उभी केली. 


(९९) 
.. झोंपेंतून धडपडत .जागी होऊन मालती डोळे उघडून 
पाहातें तों समोर बलिदानाच्या तयारीचें तें भीषण दृश्य. 
तिची भीतीनें. बोबडीच वळली.. एक भयंकर किंकाळी. 
तिच्या मुखांतून साहजिकच बाहेर पडली. पण तिथें अस- 
लेला अघोरघण्ट व कपालकुण्डला यांशिवाय ती ऐकणार 
गोण ? 


यावेळीं मालतीला. माधवाची आठवण झाली. आतां. 
आपण माधवाला, आपल्या आईवडिलांना आणि सार्‍या 
जगालाच कायमचे अंतरलों अशी ' तिची खात्री होऊन 
चुकली. आतां आपला रक्षणकर्ता कोणीहि उरलेला नाहीं, 
म्हणून ती पूर्ण निराश होऊन हताशपणें अश्रु गाळीत 
बसून राहिलीं. 


“ चल हो तयार बळी जावयाला, ” कपालकुण्डला 
तिंच्या कपाळीं मळवट भरीत म्हणाली. “ तुझें जें कोणी 
आवडतें माणूस असेल त्याची आठवण कर. ” 


“ माधवा ! माधवा ! ” मालती असहांयपणें ओरडलीं. 
“ आतां आपली गांठ स्वर्गातच पडणार.” 


अघोरघण्ट आपली तरवार परजन तयारच होता 
आतां मालतीच्या मानेवर त्याचा घाव पडणार तोंच तो 
वरच्या वर धरला गेला 


(९३) 

“ दुष्टा, मागें हो, गडबड करशील तर जिवानिश्ींच 
जाशील. ” अचानक आंत येऊन अघोरघण्टाचा हात 
वरच्यावर धरणार्‍या त्या व्यक्‍तीनें दरडावून सांगितलें. 
साहजिकच विस्मित झालेल्या मालतीचें लक्ष त्या व्यक्‍ती- 
कडे गेलें आणि ओळख पटतांच “ महाभागा माधवा, 
मला वांचवा ” असें ओरडत तिनें जाऊन त्याला मिठी 
मारली. र: 


माधव स्मश्यानांत आला होता कशासाठीं आणि त्याला 
कसल्या प्रसंगाला तोंड द्यावें लागलें ! 


उद्यानाजवळ घडलेल्या प्रसंगानंतर मदयंतिकेच्या 
नोकरानें आणलेल्या वातेवरूनच तो समजून चुकला होता 
कीं, आतां मालती आपली नाहीं. मग आतां हें शरीर तरी 
कशासाठीं ठेवावयाचें; त्याचा परोपकांराथं तरी उपयोग 
करावा असा विचार करून रात्रीं कोणालाहि न कळवितां. 
हातांत तलवार घेऊन तो स्मशानांत आला होता. माणसां- 
च्या अन्नाला भुकेलेल्या पिश्याच्चांना आपलें मांस द्यावें 
आणि शरीर पंरोपकारीं लावावें हाच त्याचा त्यांत हेतु 
होता. परंतु तेथें येऊन पोहोंचल्यानंतर कांहीं वेळानें त्यानें 
देवळाच्या दिशेनें. कोणाची तरी किकाळी ऐकली व तो 
तिकडे धांवंत निघाला. त्याला कल्पनाहि असणें. शक्‍य 
नव्हतें कीं अशा वेळीं अशा ठिकाणीं आपली प्रिया प्राण- 
संकटांत सांपडलेली असेल. 

मालतीला पाठीशीं घाळून माधवाला प्रथम अघोर- 
घण्टाचा समाचार घ्यावा लागला. उभयतांच्या तस्वारींचा 
. चांगलाच खणखणाट होऊन घोरमार्गी अघोरघण्ट माधवा- 
च्या तीक्ष्ण तरवारीला बळी पडल्यानंतरच मालतीनें खरा 
सुटकेचा हवास सोडला. 


परंतु इतक्यांत मालती घरांतून नाहींशी झाल्याची 
बातमी सवेत्र पसरून कामंदकोपर्यंतहि जाऊन पोहोंचली 
होती. तिला संशय आला तो कापालिकांचाच. आणि म्हणून 
तिच्याच सूचनेवरून स्मशानाजवळील देवीच्या देवळाकडे 
भूरिवसूनें लगेच स्वार पिटाळले. जळत्या मशाली ,/घेऊन 
आलेल्या त्या स्वारांनी एकदम देवळाला वेढा दिला. परंतु 
त्यांना तलवार उपसण्याचें कारणच पडलें नाहीं. अघोर- 
घण्टाचा निकाल माधवानें अगोदरच लावलेला होता. 
भूरिवसूच्या शिपायांना ओळखून माधवानें मालती त्यांच्या 
स्वाधीन केलीं आणि या “ उपकाराची फेड करण्यासाठीं 
म्हणून तरी भूरिवसू आपली कन्या मला देईल ' अशा 
खुळ्या समजुतींतच तो घरीं परत निघून आला. 


पण झालें उलटच. या अचानक घडलेल्या चमत्कारिक 
घटनेमुळे .मालतीच्या लग्नाची तयारी अधिक जोरानें 
सुरू झाली, 

गोरज मुहृते ठरला. नन्दनाच्या कुलदेवतेचें-लक्ष्मीचें 
देऊळ गांवाबाहेर अगदीं स्वतंत्र अशा जागीं होतें. 
घराण्याच्या चालीप्रमाणें या देवळांत जाऊन भावी 
वधूनें पूजा करून यावयाचें होतें. त्याप्रमाणें मालती 
हत्तीवर बसून लक्ष्मीच्या देवळाकडे निघाली. तिचें 
मन जरी माधवाकडे लागलेले होतें तरी ती पहिल्यापासुनच 
आज्ञाधारक असलेली मुलगी वडिलांच्या सांगण्याबाहेर 
जाण्यास धजत नव्हती. निमूटपणें पुढच्या सोहळ्यासाठीं 
ती तयार झाली ! 


परंतु मालतीं-माधवांच्या लग्नाचा प्राणपणार्ने निश्‍चय 
करून बसलेली कामंदकी कांहीं स्वस्थ राहिलेली नव्हतीं. 
तिच्या कारस्थानाचीं जाळीं विणलीं जातच होतीं. मालती 
लिश्वी सखी लवंगिका हिच्यासह देवीच्या गाभार्‍यांत जात 
असतांनाच कामंदकीनें म्हटलें, “ पुजेची सगळी तयारी 
आहें. नंदनाकडून नववधसाठीं आलेले वस्त्रालंकार तेवढे 
घेऊन मी आल्येंच 


मालती पुजेसाठीं येण्यापूर्वीच देवीच्या गाभाऱर्‍यांत 
माधव, मकरंद व त्यांचा सेवक कलहंस या तिघांनाहि 
कामंदकीनें गुप्तपणाने आणून लपवून ठेवलें होतें. ही गोष्ट 


र 

तिच्या दोघी शिष्यिणी बुद्धिरक्षिता व अवलोकिता आणि 
मालतीची सखी लवंगिका यांना माहीत होती; आणि 
खरें म्हणजे भूरिवसुच्या संमतीनेंच हें सर्व घडत होतें. 


मालती वधूच्या पोषाखांत आंत येतांच कामंदकीनें 
पुर्वी ठरल्याप्रमाणे तिचा माधवाक्ी तेथेंच गांधर्व पद्धतीनें 
विवाह लावून दिला. 


पण नुसता विवाह लावून देऊन भागण्यासारखें नव्हतें; 
तेथून सुखरूप निसटावयाचें कसें हा प्रश्‍न होताच. पण 
त्यांतहि कामंदकोला एका दगडानें दोन पक्षी मारावयाचे 
होते. तिनें आपल्याबरोबर मालतीसाठीं आणलेले नन्दना- 
कडील वस्त्रालंकार अंगावर चढवून .माधवाचां मित्र 
मकरंद याला मालतीचा वेष दिला. आणि मांलतीवेंषधारी 


मकरंदच तोंडावर ओढणी घेऊन नन्दनाच्या वाड्यांत 


हत्तीवरून मिरवत परत आला. मग मालती व माधव हीं 
दोघेंच कामंदकीच्या आश्रसाकडे निघून गेलीं. 


नाटकी 'मालती'चें लग्न लागलें आणि रुसलेल्या नव- 
वधूची समजूत काढण्यासाठीं म्हातारे नवरदेव वधूच्या 
शय्यागृहांत आले. माधवावर मालतीचें प्रेम आहे आणि 
आपल्यासारख्या वयस्कर प्रौढ बिजवराशीं लग्न. करण्यास 
ती तयार नव्हती हें नन्दनाला माहीत होतें; त्याच 

कारणासाठीं तिचा रुसवा काढावा म्हणून तो आला होता. 
लग्त झाल्यानंतर ती आतां आपला हट्ट सोडील अशी 
त्याची कल्पना होती. परंतु तिथें बुरखा घेऊन बसलेली 
“ मालती ' कांहींच बोलत नाहीं असें पाहून तो तिला 
उहेशून नाहीं नाहीं तें बोलला. “ तूं आणि तुझे कुळ वाईट 
चालीर्चे आहे, असें बरळण्यापर्यंत त्याची मजल गेली. तेव्हां 
अखेर मालतीच्या वेषांतील मकरंदानें एक जोराचा धक्का 
देऊन नन्दनाला तेथून बाहेर ढकलन दिलें 


आपला झालेला हा अपमान नन्दनानें आपली बहीण व 
मालतीची मेत्रीण मदयन्तिका हिच्याखेरीज, कोणालाहि 
सांगितला नाहीं. मदयन्तिकेला तो प्रकार ऐकून राग 
आला व मालतीची तिच्या या गेरवागण्याबद्दल चांगली 

रडपट्टी काढावी म्हणून ती तावातावानें “ मालती ' च्या 
खोलींल आली. परंतु तेथें असलेल्या लवंगिकेनें व बद्धि- 
रक्षितेनें मकरंदाविषयीं तिचें मन मोठ्या खुबीनें समजून 
घेऊन मकरंदाचें नाटकी रूप उघड केलें. मकरंद-मदर्यान्ति- 
केच्या लग्नाची तयारी कामंदकीनें आपल्या आश्रमांत 


' केव्हांचीच करून ठेवलेली होती. तेव्हां त्या दोघांना घेऊन 


त्या आश्रमाकडेच निघाल्या. परंतु एव्हांना रात्र बरींच 
झाली होती. त्यामुळें रस्त्यावरच्या पहारेकर्‍यांनीं त्यांना 
अडविलें व मकरंदाला तर त्यांनीं अपशब्दहि ऐकविले. 
असला अपमान आणि तोहि सामान्य शिपुरड्यांकडूत 

ऐकून घेण्याइतका मकरंद मेंगळा नव्हता. त्यानें तिथल्या 
तिथेंच त्याच्याशीं दोन हात करण्यास सुरुवात केली. 


कामंदकीच्या आश्रमांत यावेळीं मालती व माधव हीं 
दोघेच मकरंद-मदयन्तिका तेथें येण्याची वाट पाहात 
थांबलेलीं होती. मकरंदाबरोबर असलेल्या माणसांकडून 
कामंदकीच्या आश्रमांत माधवाला ही चकमकोची हकीकत 
समजतांच तो आपली तलवार सरसावीतच तेथें धांवून 
आला. त्या दोघां तरुणांनीं तेथें जमलेल्या दहा-पंधरा 
शिपायांना लवकरच पळावयास लाविलें. आणि मग सर्वे 
मंडळी कामंदकीच्या आश्रमांत येऊन पोहोंचलळी. पण 
माधवानें एकटीच सोडलेली मालती तिथें होती कोठे ? 


शोध करूनहि मालती सांपडत नाहीर्से पाहून पुन्हा 
सवेत्र हाहाःकार उडाला | 

आपला गरु अघोरघण्ट याची इतिश्री करणार्‍या 
माधवाचा सूड उगविण्यासाठीं कपालकुण्डला संधी शोधीत 
होती. त्या रात्रीं कामन्दकीच्या आश्रमाभोंवतीं घिरट्या 
घालणाऱ्या त्या कापालिकेला आश्रमांत मालती एकटीच 
आहेसें पाहून फार बरें वाटलें. तिनें लगेच तिची बकोटी 
धरली व ती तिला कड्यावरून लोटन देण्यासाठीं तेथून 

घेऊन गेली. “ तूं नाहींशी झालीस म्हणजे माझ्या गुरूला 
ठार मारणारा तुझा माधवहि तुझ्या विरहाच्या दुःखाने 
तुझ्या मागोमाग येईल. कड्यावरून उडी घेऊन जीव 
देईल. मग मला बरें वाटेल. ” कपालकुण्डला विकटपणें 
हंसून तिला म्हणत होती. 


परंतु अगदीं ऐन वेळीं एक तपस्विनी तिथे आली व 
तिनें कपालकुण्डलेपासून मालतीचे रक्षण करून तिला 
आपल्या आश्रमांत ठेवून घेतलें. 


मालती नाहींशी झालेली पाहुन माधव वेडापिसा 
होऊन नगराबाहेर अरण्यांत हिंडत होता. तेथेंच त्याने 
आत्महत्त्या करण्यांचाहि विचार चालविला होता. तो या 
जगांतून जाणार म्हणून त्याचा परममित्र मकरंदहि त्या- 
€्या मागें जीव देण्यास निघाला होता. परंतु त्या तापसीनें 
अगदीं ऐन वेळीं येऊन मालतीचे प्राण वांचविले, तसेच 
ती आपल्या आश्रमांत सुखरूप असल्याचें सांगून तिनें 
या दोघां तरुणांचेहि जीव वांचविलें. मालतीनें सांगित- 
लेल्या खाणाखुणांवरून तिनें माधव-मकरंदाचाहि शोध 
काढला, इतकेंच नव्हे तर मालतीच्या नाहींसें होण्यामळे 
दुःखी झालेला भूरिवसूहि नदी-संगमावर स्वत:ला जाळन 
घेऊन प्राणत्याग करीत होता त्यालाहि आयत्या वेळीं 
जाऊन वांचविला 

- कामन्दकीची तर मालतीवर विलक्षणं माया; लवंगिका 
तिची सखी. तेव्हां त्याहि मालती सांपडत नाहींसें पाहून 
जीव द्यावयाच्याच तयारींत होत्या. मदयन्तिका हि त्यांच्याच 
मार्गाचा अवलंब करीत होती. इतक्यांत त्या तपस्विनीच्या 
साहाय्यामुळें वांचलेलीं तिघेंहि-मालती, माधव व मक- 
रन्द - कामन्दकी इतर दोघींसह कड्यावर. जाऊन बसलीं 
होतीं त्या ठिकाणीं आलीं. 


तीं सर्वजण तेथें एकत्र जमतात तोंच. त्यांना समजलें 
कीं मालतीच्या दुःखानें भूरिवसू संगमावर स्वत:ला जाळून 
घेत आहे. परंत्तु त्याने आपल्या जिवाचे कांहीं बरें वाईट 
करून घेण्यापूर्वी त्याला मालती सुखरूप असल्याचें कसें 
कळविणार ? कारण संगम तर तेथून बराच दूर होता. 
परंतु इतक्यांत त्या सर्वांच्या आनंदाला कारण झालेंली ती 
अनोळखी तपस्विती कामन्दकीला नमस्कार करीतच 
त्यांच्यापुढे येऊन अकस्मात उभी राहिली. | 


ती तपस्विनी म्हणजे श्रीपर्वतावर योगाभ्यास करण्या- 
साठीं निघून गेळेली सौदामिनी होती. तिनें भूरिवसूच्या 

जिवाला कांहींहि अपाय नसल्याचें सांगून राजानें नन्दनाची न 
बहीण मदयन्तिका मकरन्दाला अर्पण केल्याचा निरोपहि 


त्या सर्वे मंडळींना कळविला. पहारेकरी . शिपायांथीं 

_ लढतांना माधव-मकरंदांनीं जो पराक्रम प्रकट केळा होता 
__ त्यावर राजा खूष झाला होता. त्याचेंच हें फळ होतें. 


पद्मावतीच्या विद्यापीठांतून बाहेर पडतांना भूरिवस, . 
_ देवरात, कामन्दकी व सौदामिनी यांनीं केलेला एक | 
॥ सत्संकल्प अशा रीतीनें तडीला गेला 

महावीरचरित 

उत्तररामचरित 

भालतीमाधव 3 
९, स्वप्नवासवदत्ता । 

वोरा अन्ड क॑पनी पब्लिगसे प्रायव्हेट लि० 

